

DEPOSITION OF WITNESS

(Chapter XXIII Code of Criminal Procedure)

IN THE COURT OF THE PRINCIPAL SESSIONS JUDGE OF KARUR.

Spl. Sessions Case No. : 21/2023 (Mother Case in S.C.No. 48/2021)

: Prosecution - **PW-32**

Deposition of witness for : Defense

Name : மருத்துவர் திரு.மணிவாசகம் Father's Name :

Village : Taluk :

Caste : Calling :

Religion : Age :

Solemnly affirmed in accordance with the Provisions of Act 44 of 1969 of the 03rd day of April 2024.

(7 ம் எதிரி மணிகண்டன் (எ) கூல்மணி, 9 ம் எதிரி உதயநிதி (எ) சூர்யா ஆகிய 7 மற்றும் 9 எதிரிகள் ஆஜர் இல்லை. குவிமுச. 299 ன் கீழ் எதிரிகள் முன்னிலையில்லாமல் சாட்சி விசாரணை செய்ய உத்தரவிட்டதின் அடிப்படையில் சாட்சி விசாரிக்கப்படுகிறார்).

முதல் விசாரணை

நான் தற்போது கள்ளக்குறிச்சி அரசு மருத்துவக்கல்லூரி மருத்துவமனையில் சட்டம் சார்ந்த மருத்துவத்துறையில் இணை பேராசிரியராக பணிபுரிகிறேன். நான் கடந்த 18.12.2020 அன்று கரூர், அரசு மருத்துவக்கல்லூரி மருத்துவமனையில் இதே துறையில் மூத்தஉதவி பேராசிரியராக பணிபுரிந்தபோது, வேலாயுதம்பாளையம் கா.நி.கு.எண். 778/2020 வழக்கில் தொடர்புடைய ரஞ்சித்குமார், வயது 27, ஆண் பிரேதத்தின்மீது பிரேத பரிசோதனை செய்வதற்காக வேலாயுதம்பாளையம் காவல் ஆய்வாளரிடமிருந்து

அன்றைய தினம் பிற்பகல் 1.00 மணிக்கு பெற்ற வேண்டுகோள் கடிதத்தின்படி, சிறப்பு உதவி ஆய்வாளர் சண்முகானந்தவடிவேல் என்பவர் பிரேதத்தை அடையாளம் காட்ட, பிரேத பரிசோதனையை அன்று பிற்பகல் 1.15 மணிக்கு தொடங்கினேன்.

பிரேதத்தில் காணப்பட்டவை :-

உடைகள் :-

பிரேதத்தில் மஞ்சள் நிற சட்டை, கருப்பு நிற டிராயர், வெள்ளைபனியன் ஆகியவை இரத்தம் தோய்ந்து காணப்பட்டன.

பிரேதத்தில் மரண விரைப்பு ஆரம்பகட்ட நிலையில் இருந்தது. மரணத்திற்கு பின்பான இரத்தஉறைவு உடலின் பின்பகுதியில் லேசாக காணப்பட்டது. பிரேதமானது சுமாரான உடல்வாகுடன் காணப்பட்டது. அழுகலுக்கான மாற்றம் எதுவும் இல்லை.

மரணத்திற்கு முன்பான கீழ்க்கண்ட காயங்கள் பிரேதத்தில் காணப்பட்டன:-

1. $9 \times 1 \times 0.5\text{cm}$ அளவில் சாய்வான வெட்டுக்காயம் தலையின் இடதுபக்கம் காணப்பட்டது. அந்த காயமானது இடது காதிலிருந்து 9 செ.மீ. மேல்புறமாக இருந்தது.
2. $11 \times 1 \times 0.5 \text{ cm}$ அளவில் சாய்வான வெட்டுக்காயம் தலையின் இடதுபக்கம் காணப்பட்டது. அந்த காயமானது மேற்கண்ட 1 வது காயத்திலிருந்து 1.5 செ.மீ. பின்புறமாக இருந்தது.
3. $9 \times 1 \times$ மண்டையோடு ஆழத்தில் சாய்வான வெட்டுக்காயம் தலையின் உச்சிப்பகுதியில் காணப்பட்டது. அந்த காயமானது தலைத்தோல், மண்டையோடு ஆகியவற்றை வெட்டியிருந்தது.
4. $12 \times 1 \times 0.5\text{cm}$ அளவில் சாய்வான வெட்டுக்காயம் உச்சந்தலையில் காயம் எண். 3 ல் குறுக்காக காணப்பட்டது.

5. 11 x 1 x 2.5 cm அளவில் நேரான வெட்டுக்காயம் முகத்தின் வலதுபக்கமாக காணப்பட்டது. அந்த காயமானது வலது காது, கன்னம், திசுக்கள், இரத்தக்குழாய், நரம்பு, மூக்கு ஆகியவற்றை வெட்டியிருந்தது.
6. 7 x 1 x 0.5 cm அளவில் நேரான வெட்டுக்காயம் மூக்கில் காணப்பட்டது.
7. 10 x 1 x 2 cm அளவில் நேரான வெட்டுக்காயம் வலது கன்னத்தில் காணப்பட்டது. அந்த காயமானது திசுக்கள், இரத்தக்குழாய், நரம்பு ஆகியவற்றை வெட்டியிருந்தது. மேற்சொன்ன காயம், காயம் எண். 6 லிருந்து 1 செ.மீ. கீழாக காணப்பட்டது.
8. 7 x 1 x 1.5 cm அளவில் நேரான வெட்டுக்காயம் வலது கன்னத்தில் காணப்பட்டது. அந்த காயமானது திசுக்கள், இரத்தக்குழாய், நரம்பு ஆகியவற்றை வெட்டியிருந்தது. மேற்சொன்ன காயம், காயம் எண். 7 லிருந்து 1 செ.மீ. கீழாக காணப்பட்டது.
9. 6 x 1 x 3 cm அளவில் நேரான வெட்டுக்காயம், வலது கன்னத்தில் காணப்பட்டது. அந்த காயமானது திசுக்கள், இரத்தக்குழாய், நரம்பு ஆகியவற்றை வெட்டியிருந்தது. மேற்சொன்ன காயம், காயம் எண். 8 லிருந்து 1 செ.மீ. கீழாக காணப்பட்டது.
10. 12 x 1 x 5 cm அளவில் நேரான வெட்டுக்காயம் நாடிப்பகுதியில் காணப்பட்டது. அந்த காயமானது திசுக்கள், இரத்தக்குழாய், நரம்பு, தாடைஎலும்பு, கழுத்து தசைகள், உணவுக்குழாய், மூச்சுக்குழாய் ஆகியவற்றை வெட்டியிருந்தது.
11. 7 x 1 x 2 cm அளவில் சாய்வான வெட்டுக்காயம் வலது முன்னங்கையில் காணப்பட்டது. அந்த காயமானது திசுக்கள், தசைகளை வெட்டியிருந்தது. முழங்கையிலிருந்து 4 செ.மீ. கீழாக காணப்பட்டது.

12. $7 \times 1 \times 3 \text{ cm}$ அளவில் சாய்வான வெட்டுக்காயம் வலது முன்னங்கையில் காணப்பட்டது. அந்த காயமானது மேற்சொன்ன காயம் எண். 11 லிருந்து 2 செ.மீ. கீழாக காணப்பட்டது. திசுக்கள், இரத்தக்குழாய், தசைகள் வெட்டப்பட்டிருந்தது.

13. $5 \times 2 \times 3 \text{ cm}$ அளவில் நேரான வெட்டுக்காயம் வலதுகை மணிக்கட்டில் காணப்பட்டது. அந்த காயமானது திசுக்கள், தசைகள், இரத்தக்குழாய், நரம்புகள் ஆகியவற்றை வெட்டியிருந்தது.

14. $3 \times 1 \times 1.5 \text{ cm}$ அளவில் சாய்வான வெட்டுக்காயம் வலது கையின் பின்புறமாக காணப்பட்டது.

15. $5 \times 2 \times 1.5 \text{ cm}$, $4 \times 2 \times 1.5 \text{ cm}$, $1 \times 1 \times 1 \text{ cm}$ அளவில் சாய்வான மூன்று வெட்டுக்காயங்கள் இடது உள்ளங்கையில் காணப்பட்டது.

16. $5 \times 1 \times 0.5 \text{ cm}$ அளவில் சாய்வான வெட்டுக்காயம் இடது கையில் பின்பகுதியில் காணப்பட்டது.

சிராய்ப்பு காயங்கள் :-

1. $7 \times 0.25 \text{ cm}$ அளவில் வலது தோள்பட்டையில் காணப்பட்டது.

2. $3 \times 0.5 \text{ cm}$ அளவில் இரண்டு சிராய்ப்பு காயங்கள் வலது கையில் காணப்பட்டது.

3. $6 \times 0.25 \text{ cm}$ அளவில் வலதுபக்க நெஞ்சப்பகுதியில் காணப்பட்டது.

4. $8 \times 0.25 \text{ cm}$ அளவில் நெஞ்சப்பகுதியில் நடுவில் காணப்பட்டது.

5. $11 \times 0.25 \text{ cm}$ அளவில் தொப்புளுக்கு வலதுபுறமாக காணப்பட்டது.

6. $10 \times 0.25 \text{ cm}$ அளவில் தொப்புளுக்கு இடதுபுறமாக காணப்பட்டது.

7. $11 \times 0.25 \text{ cm}$ அளவில் இடது தோள்பட்டையில் காணப்பட்டது.

பிற உறுப்புகள் :-

தலைத்தோல், மண்டையோடு ஆகியவற்றில் மேற்சொன்ன வெட்டுக்காயம் எண்கள். 3, 4 காணப்பட்டன. மூளையில் இரண்டுபக்க பரைட்டல் பகுதியில்

இரத்தக்கட்டு காணப்பட்டன. மார்புக்கூடு, வயிற்றுப்பகுதி சீராக இருந்தது. இருதயம் சீராக இருந்தது. இரத்தக்குழாய்கள் சீராக காணப்பட்டன. நுரையீரலில் இரத்தம் படிந்திருந்தது. கல்லீரல், சிறுநீரகம், மண்ணீரல் ஆகியவை சீராக காணப்பட்டது. அவற்றின் குறுக்குவெட்டுத்தோற்றம் வெளிறியிருந்தது. இரைப்பையில் 300 கிராம் அளவிலான பாதி செறித்த உணவு காணப்பட்டது. வேறு வாடை இல்லை. சவ்வு சீராக இருந்தது. சிறுகுடலில் 50 கிராம் அளவிலான பாதி செறித்த உணவு காணப்பட்டது. வேறு வாடை இல்லை. சவ்வு சீராக இருந்தது. சிறுநீர்ப்பையில் 30 மில்லி சிறுநீர் காணப்பட்டது. நாவடிளும்பு, முதுகுதண்டுவடம் ஆகியவை சீராக காணப்பட்டது.

மேற்கண்டவைகளில் இருந்து இறந்துபோன நபர் தலையில் ஏற்பட்ட காயத்தினாலும், அதிர்ச்சி மற்றும் இரத்தப்போக்கினாலும் இறப்பு ஏற்பட வாய்ப்புள்ளது என கருத்துக்கூறி சான்று வழங்கினேன். நான் வழங்கிய பிரேத பரிசோதனை சான்று அ.சா.ஆ.24.

பிரேத பரிசோதனையின்போது உடல் உள்ளூறுப்புகள் மற்றும் இரத்தமாதிரி சேகரிக்கப்பட்டு, பகுப்பாய்வு மற்றும் குருதி வடிநீரியல் ஆய்வுக்கு அனுப்பி வைக்கப்பட்டு, அறிக்கை பெறப்பட்டது. அந்த அறிக்கையின் அடிப்படையில் அதே கருத்துடன் இறுதியறிக்கை வழங்கினேன். அந்த இறுதியறிக்கை அ.சா.ஆ.25.

இது சம்மந்தமாக போலீசார் என்னை விசாரித்தனர்.

என்னிடம் காட்டப்படும் சா.பொ.7 முதல் 9 மற்றும் நீதிமன்றத்திலுள்ள பெரிய கத்தி, வாள், வீச்சருவாள்கள் ஆகியவற்றால் நான் மேற்சொன்ன வெட்டுக்காயங்கள் ஏற்பட வாய்ப்புள்ளது.

ஓம்/. ஆர்.சண்முகசுந்தரம்,
முதன்மை மாவட்ட நீதிபதி,
கரூர்.

DEPOSITION OF WITNESS

(Chapter XXIII Code of Criminal Procedure)

IN THE COURT OF THE PRINCIPAL SESSIONS JUDGE OF KARUR.

Spl. Sessions Case No. : 21/2023 (Mother Case in S.C.No. 48/2021)

: Prosecution - **PW-33**

Deposition of witness for : Defense

Name : பூபதி

Father's Name :

Village :

Taluk :

Caste :

Calling :

Religion :

Age :

Solemnly affirmed in accordance with the Provisions of Act 44 of 1969 of the 03rd day of April 2024.

(7 ம் எதிரி மணிகண்டன் (எ) கூல்மணி, 9 ம் எதிரி உதயநிதி (எ) சூர்யா ஆகிய 7 மற்றும் 9 எதிரிகள் ஆஜர் இல்லை. குவிமுச. 299 ன் கீழ் எதிரிகள் முன்னிலையில்லாமல் சாட்சி விசாரணை செய்ய உத்தரவிட்டதின் அடிப்படையில் சாட்சி விசாரிக்கப்படுகிறார்).

முதல் விசாரணை

நான் தற்போது கரூர் வட்டம், ஏழூர் கிராம நிர்வாக அதிகாரியாக பணிபுரிந்து வருகிறேன். நான் கடந்த 17.12.2020 அன்று புகளூர் வட்டம், வேட்டமங்கலம் மேற்கு கிராம நிர்வாக அதிகாரியாக பணிபுரிந்து வந்தேன். அப்போது என்னுடன் சாட்சி அருண்குமார் என் கிராம உதவியாளராக பணிபுரிந்தார். கடந்த 19.12.2020 அன்று காலை சுமார் 7.00 மணியளவில் வேலாயுதம்பாளையம் காவல் ஆய்வாளர் எனக்கு போன் செய்து, நொய்யல் செல்லாண்டியம்மன் கோவில் அருகில் குற்றவாளியை பிடித்து

வைத்திருப்பதாகவும், அங்கு வருமாறும் தெரிவித்தார். நான் என் உதவியாளரை அழைத்துக்கொண்டு காலை 7.30 மணிக்கு அங்கு சென்றேன். அங்கு வேலாயுதம்பாளையம் காவல் ஆய்வாளர், உதவி ஆய்வாளர் மற்றும் போலீசார் இருந்தனர். அங்கு ஐந்துபேரை போலீசார் பிடித்து வைத்திருந்தனர். அவர்கள் கலையரசன், பிரசாந்த், பிரசாத், சேக்தாவுத், கோகுல்நாத் ஆகியோர் ஆவர். பின்னர் கலையரசன் என்பவரை ஆய்வாளர் விசாரித்தபோது, கலையரசன் ஒரு ஒப்புதல் வாக்குமூலம் அளித்தார். அந்த ஒப்புதல் வாக்குமூலத்தை அவர் சொல்ல சொல்ல காவலர் ஒருவர் மடிக்கண்ணியில் தட்டச்சு செய்தார். பின்னர் காவல்நிலையத்திற்கு வந்து, பிரிண்ட் எடுத்து, அதில் கலையரசன் என்பவரிடம் கையெழுத்து வாங்கினார்கள். அதில் நானும், சாட்சி அருண்குமாரும் சாட்சி கையொப்பம் செய்தோம். ஒப்புதல் வாக்குமூலம் அளித்தவுடன், கலையரசன் வைத்திருந்த TN 47 AT 8502 என்ற பதிவு எண் கொண்ட TVS Sport Star என்ற இருசக்கர வாகனத்தையும், வெள்ளை கலர் பார்டர் போட்ட கருப்பு வேட்டி ஆகியவற்றை ஆஜர் செய்ததை, போலீசார் கைப்பற்றுதல் மகஜர் தயாரித்து கைப்பற்றினார். அந்த கைப்பற்றுதல் மகஜரில் நானும், என் உதவியாளர் அருண்குமாரும் சாட்சி கையொப்பம் செய்தோம். அந்த மகஜர் அ.சா.ஆ.26. நீதிமன்ற அரங்கத்திற்கு வெளியே வராண்டாவில் உள்ள TVS Sport Star வாகனம் சா.பொ.13.

அதன்பின்னர், எதிரி பிரசாந்த் என்பவரை ஆய்வாளர் விசாரித்தபோது, அவர் அளித்த ஒப்புதல் வாக்குமூலத்தை காவலர் ஒருவர் தட்டச்சு செய்தார். பின்னர் காவல்நிலையத்திற்கு சென்று பிரிண்ட் எடுத்து, எதிரி பிரசாந்திடம் கையெழுத்து வாங்கினார். அதில் நானும், என் உதவியாளர் அருண்குமாரும் சாட்சி கையொப்பம் செய்தோம். எதிரி பிரசாந்த் என்பவர் வைத்திருந்த புளு கலர் ஜீன்ஸ் பேண்ட் மற்றும் பஜாஜ் பிளாட்டினம் இருசக்கர வாகனத்தை ஆஜர் செய்ததை, ஆய்வாளர் மகஜர் தயாரித்து கைப்பற்றினார். அந்த கைப்பற்றுதல் மகஜரில் நானும், என் உதவியாளரும் சாட்சி கையொப்பம் செய்தோம். அந்த கைப்பற்றுதல் மகஜர் அ.சா.ஆ.27. புளு கலர் ஜீன்ஸ்பேண்ட் நீதிமன்றத்தில்

உள்ளது. அது சா.பொ.14. பஜாஜ் பிளாட்டினம் இருசக்கர வாகனம் நீதிமன்ற வராண்டாவில் உள்ளது. அது சா.பொ.15. அதன் பதிவு எண். TN 47 AQ 8502.

பின்னர், எதிரி பிரசாத் என்பவரை ஆய்வாளர் விசாரித்தபோது, அவர் அளித்த ஒப்புதல் வாக்குமூலத்தை காவலர் ஒருவர் மடிக்கண்ணியில் தட்டச்சு செய்தார். ஒப்புதல் வாக்குமூலம் அளித்தவுடன் ஆய்வாளர் ஒரு ஸ்பிளண்டர் இருசக்கர வாகனத்தை மகஜர் தயாரித்து கைப்பற்றினார். அந்த மகஜரில் காவல்நிலையத்தில் வைத்து நானும், என் கிராம உதவியாளரும் சாட்சி கையொப்பம் செய்தோம். அந்த கைப்பற்றுதல் மகஜர் அ.சா.ஆ.28. அந்த ஸ்பிளண்டர் இருசக்கர வாகனம் நீதிமன்ற வராண்டாவில் உள்ளது. அது சா.பொ.16.

பின்னர், எதிரி சேக்தாவுத் என்பவரை ஆய்வாளரை விசாரித்தபோது, அவர் அளித்த ஒப்புதல் வாக்குமூலத்தை காவலர் ஒருவர் மடிக்கண்ணியில் தட்டச்சு செய்தார். அதை காவல்நிலையத்தில் வைத்து பிரிண்ட் எடுத்து, அதில் நானும், என் உதவியாளரும் சாட்சி கையொப்பம் செய்தோம். எதிரி சேக்தாவுத் ஒப்புதல் வாக்குமூலம் அளித்த இடத்தில் வைத்து, ஒரு சூரி கத்தியையும், ஒரு புளு கலர் ஜீன்ஸ் பேண்டையும் ஆய்வாளரிடம் ஒப்படைத்தார். அதை ஆய்வாளர் மகஜர் தயாரித்து கைப்பற்றினார். அந்த கைப்பற்றுதல் மகஜரில் நானும், என் உதவியாளரும் சாட்சி கையொப்பம் செய்தோம். அந்த கைப்பற்றுதல் மகஜர் அ.சா.ஆ.29. அந்த சூரி கத்தி நீதிமன்றத்தில் உள்ளது. அது ஏற்கனவே சா.பொ.9 ஆக குறியீடு செய்யப்பட்டுள்ளது. ஆய்வாளர் கைப்பற்றிய ஊதா நிற ஜீன்ஸ் பேண்ட் நீதிமன்றத்தில் உள்ளது. அது சா.பொ.17.

பின்னர், எதிரி கோகுல்நாத்தை ஆய்வாளர் விசாரித்தபோது, அவர் அளித்த ஒப்புதல்வாக்குமூலத்தை காவலர் ஒரு மடிக்கண்ணியில் தட்டச்சு செய்தார். பின்னர் காவல்நிலையத்திற்கு வந்து பிரிண்ட் எடுத்து, அதில் நானும், என் உதவியாளர் அருண்குமாரும் சாட்சி கையொப்பம் செய்தோம். பின்னர், எதிரி கோகுல்நாத்திடமிருந்து ஜீன்ஸ் பேண்ட்டை ஆய்வாளர் கைப்பற்றுதல்

மகஜர் தயாரித்து கைப்பற்றினார். அந்த கைப்பற்றுதல் மகஜர் அ.சா.ஆ.30. அதில் நாங்கள் சாட்சி கையொப்பம் செய்தோம். ஆய்வாளர் கைப்பற்றிய ஜீன்ஸ் பேண்ட் நீதிமன்றத்தில் உள்ளது. அது சா.பொ.18.

பின்னர், எதிரி கலையரசன் எங்களை மூர்த்திபாளையம், ஆத்தூர் பிரிவு இறக்கத்திலுள்ள ஏழுகன்னிமார் கோயில் அருகில் உள்ள புதரில் மறைத்து வைத்திருந்த வாள்கத்தி மற்றும் வீச்சருவாளை எடுத்து ஆய்வாளரிடம் ஆஜர் செய்தார். எதிரி கலையரசன் அளித்த ஒப்புதல் வாக்குமூலத்தின் அனுமதிக்கப்பட்ட பகுதி அ.சா.ஆ.31. எதிரி ஆஜர் செய்த வாள்கத்தி மற்றும் வீச்சருவாள்களை ஆய்வாளர் ஒரு மகஜர் தயாரித்து கைப்பற்றினார். அந்த மகஜரில் நானும், என் உதவியாளரும் சாட்சி கையொப்பம் செய்தோம். அந்த கைப்பற்றுதல் மகஜர் அ.சா.ஆ.32. ஆய்வாளர் கைப்பற்றிய வாள்கத்தி நீதிமன்றத்தில் உள்ளது. அது சா.பொ.19. வீச்சருவாள் நீதிமன்றத்தில் உள்ளது. அது சா.பொ.20.

எதிரி கலையரசன் ஒப்புதல் வாக்குமூலம் அளித்தபோது, வெள்ளைபார்டர் போட்ட கருப்பு கலர் வேட்டியை ஆய்வாளரிடம் ஒப்படைத்ததை ஆய்வாளர் கைப்பற்றினார். அந்த வேட்டி சா.பொ.21.

இது சம்மந்தமாக போலீசார் என்னை காவல்நிலையத்தில் வைத்து விசாரித்தனர்.

ஓம்/. ஆர்.சண்முகசுந்தரம்,
முதன்மை மாவட்ட நீதிபதி,
கரூர்.